

கழக இளைஞர் அணிச் செயலாளர் – துணை முதல்வர் உதயநிதி ஸ்டாலின் தலைமையில் - நாளை

# விருதுநகரில் வரலாறு படைக்கும் கழக இளைஞர் அணி தென் மண்டல நிர்வாகிகள் சந்திப்பு!

விருதுநகர், பிப். 6-

கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் அவர்கள் தலைமையில் நாளை விருதுநகரில் வரலாறு படைக்கும் கழக இளைஞர் அணி தென் மண்டல நிர்வாகிகள் சந்திப்பு நடைபெறுகிறது. இதில் கழகத் தலைவர் - முதல்வர் மு.க.ஸ்டாலின் அவர்கள் சிறப்புரையாற்றுகிறார்.

இதுபற்றிய விவரம் வருமாறு:-

கடந்த 14.12.2025 அன்று திருவண்ணாமலை, கலைஞர் திடலில், 28 கழக மாவட்டங்களுக்கு உட்பட்ட 91 சட்டமன்றத் தொகுதிகளைச் சேர்ந்த மாவட்ட, மாநகர, ஒன்றிய, நகர, பகுதி, பேரூர் முதல் பாகம் வரை, வாக்குச்சாவடி அளவிலான இளைஞர் அணி அமைப்பாளர் - துணை அமைப்பாளர்கள் என ஒரு இலட்சத்து 30 ஆயிரம் இளைஞர் அணி நிர்வாகிகள் வெண் சீருடை அணிந்து, “பார் சிறுத்ததோ, படை பெருத்ததோ” என்று சொல்லத்தக்க வகையில், அகிலமே வியக்கும் வண்ணம் மாபெரும் எழுச்சியோடு “தி.மு.க. இளைஞர் அணி வடக்கு மண்டல நிர்வாகிகள் சந்திப்பு” வெற்றிகரமாக நடைபெற்றதைத் தொடர்ந்து:

முதலமைச்சர் - கழகத் தலைவர் மு.க.ஸ்டாலின் அவர்கள் சிறப்புரையாற்றி - கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்கள் தலைமையில்:

கழகப் பொதுச்செயலாளர் துரைமுருகன்,

## கழகத் தலைவர் – முதல்வர் மு.க.ஸ்டாலின் சிறப்புரையாற்றுகிறார்!



பொருளாளர் டி.ஆர்.பாஜா, எம்.பி., முதன்மைச் செயலாளர் கே.என்.நேரு, துணைப் பொதுச்செயலாளர்கள் ஐ.பெரியசாமி, முனைவர் க.பொன்முடி, திருமதி கனிமொழி கருணாநிதி எம்.பி., திருச்சி சிவா எம்.பி., ஆ.இராசா எம்.பி., அந்தி யூர் ப.செல்வராஜ் எம்.பி., மு.பெ.சாமிநாதன்,

விருதுநகர் தெற்கு மாவட்டச் செயலாளர் கே.கே. எஸ்.எஸ்.ஆர்.ராமச்சந்திரன், அமைப்புச் செயலாளர் ஆர்.எஸ்.பாரதி மற்றும் மாநில இளைஞர் அணி துணைச் செயலாளர்கள் எஸ்.ஜோகையல், இன்பா ஏ.என்.ரகு, நா.இளையராஜா (தலைவர் - தாட்கோ.) ப.அப்துல்மாலிக், கே.இ.பிரகாஷ் எம்.பி., க.பிரபு, பி.எஸ்.சீனிவாசன், சி.ஆனந்த குமார் ஆகியோர் முன்னிலையில் - விருதுநகர் வடக்கு மாவட்டச் செயலாளர் அமைச்சர் தங்கம் தென்னரசு அவர்கள் வரவேற்பில்:

நாளை (07.02.2026 -சனிக்கிழமை). மாலை 4.00 மணி அளவில், விருதுநகர், ‘கலைஞர் திடலில் “தென் மண்டல தி.மு.க. இளைஞர் அணி நிர்வாகிகள் சந்திப்பு” நடைபெறுகிறது.

இதில், தென்மண்டலத்தைச் சேர்ந்த கழக மாவட்டத்திற்குட்பட்ட மாவட்ட, மாநகர, ஒன்றிய, நகர, பகுதி, பேரூர், வட்டம், கிளை மற்றும் வாக்குச்சாவடி அளவிலான இளைஞர் அணி நிர்வாகிகள் வெண்சீருடை அணிந்து வரலாறு படைத்திட, அந்தந்த மாவட்டக் கழகச் செயலாளர்கள், நாடாளுமன்ற, சட்டமன்ற உறுப்பினர்கள் ஒருங்கிணைந்து இளைஞர் அணி நிர்வாகிகளை “தென்மண்டல நிர்வாகிகள் சந்திப்பிற்கு” அழைத்து வரும் பொறுப்பினை



மேற்கொண்டுள்ளனர்.

வரலாறு படைக்கப் போகும் இந்த “தி.மு.க. இளைஞர் அணி தென்மண்டல நிர்வாகிகள் சந்திப்பில்” அமைச்சர் பெருமக்களான கே.ஆர்.பெரியசுரப்பன், பி.கீதாஜீவன், அனிதா ஆர்.ராதாகிருஷ்ணன், ஆர்.எஸ்.ராஜகண்ணப்பன், அரச.சக்கரபாணி, பி.மூர்த்தி, பி.டி.ஆர்.பழனி

வேல் தியாகராஜன், த.மனோதங்கராஜ்;

மாவட்டச் செயலாளர்கள் /பொறுப்பாளர்களான இரா.ஆவுடையப்பன், இ.பெ.செந்தில்குமார் எம்.எல்.ஏ., கோ.தளபதி எம்.எல்.ஏ., நா.இராமகிருஷ்ணன் எம்.எல்.ஏ., தங்க தமிழ்ச்செல்வன் எம்.பி., காதர்பாட்சா முத்துராம லிங்கம் எம்.எல்.ஏ., மு.அப்துல் வஹாப் எம்.எல்.ஏ., மு.மணிமாறன், மேயர் ரெ.மகேஷ், ஈ.ராஜா எம்.எல்.ஏ., வே. ஜெயபாலன், ம.கிரகம்பெல்;

மாநகரச் செயலாளர்களான எஸ்.ஆர். ஆனந்த் சேகரன், எஸ்.ஏ.உதயசூரியன், பரமணி ஆனந்த், ஏ.எல்.பி.தினேஷ், சு.சுப்பிரமணியன், எஸ்.ராஜப்பா;

தென்மண்டல இளைஞர் அணி மாவட்ட அமைப்பாளர்களான ம.கணேசன், தனுஷ் எம்.குமார், இரா.கிருஷ்ணகுமார், எ.எஸ்.ஹரிஹரசுதன், சி.எம்.மதியழகன், நாகனி பா.செந்தில்குமார், பா.வில்சன் மணிதூரை, பை.மு.ராமஜெயம், கே.சம்பந்தராஜா,எம். எஸ்.செல்வம், அ.ஆஜிபகான், வி.விமல், டி.ஆர்.கிருஷ்ணராஜா, டி.எம்.எஸ்.முகேஷ், வி.அகஸ்தீசன், டி.ஜெகநாதன், ஜெ.ஜான்ரபீந்தர், ஏ.ஆர்.செளந்தர்ராஜன், மு.இளங்கோ; மாநகர அமைப்பாளர்களான கே.கே.கருப்பசாமி, கோட்டையப்பன், அ.அப்துல் ரஹ்மான், எஸ்.அருண் சுந்தர், சி.டி.சுரேஷ், த.முத்துசெல்வம் ஆகியோர் கலந்து கொள்கின்றனர்.

கழக இளைஞர் அணி துணைச் செயலாளர் ஜி.பி.ராஜா நன்றியுரையாற்றுகிறார்.

# இது என்ஹைக்கும் இளைஞர்களின் கழகம்!

புதியதை விருப்புவது இளைய வயதினருக்கு இயல்பு. அது மோசமானது என்பது தெரிந்துவிட்டால், உடனே அதைத் தூக்கிக் குப்பையில் போட்டுவிட்டு, நல்லதை நாளும் அறிவும் தெளிவும் அதே இளம் வயதினருக்கு உண்டு. இளைஞர்களைத் திரட்டி, அரசியல்மயப்படுத்தி, விசிறிச்சாண் குஞ்சுகளாக இல்லாமல் உலக நடப்பு தொடர்பான விவரங்களை விரல் நுனியில் வைத்திருக்கும் ஆற்றல் மிக்கவர்களாக்கி, அதன் மூலம் அரசியல் திருப்பத்தை ஏற்படுத்தி, ஆட்சியை அமைத்த இயக்கம் திராவிட முன்னேற்றக் கழகம், அதனால்தான், தென்மண்டலத்தைச் சேர்ந்த இளைஞரணி நிர்வாகிகளை மட்டுமே கொண்டு பிரிவா 7ந் தேதி விருதுநகரில் மாபெரும் மாநாடு நடைபெறவிருக்கிறது.

திராவிட முன்னேற்றக் கழகம் என்கிற அரசியல் பேரியக்கத்தின் 75 ஆண்டுகளைக் கடந்த நெடிய வரலாற்றில், ஏறத்தாழ சரிபாதி அளவுக் காலத்திற்கு இளைஞர்களின் பங்களிப்பை உறுதி செய்தவர்தான் இன்றைய கழகத் தலைவரும் அன்றைய இளைஞரணிச் செயலாளருமான மாண்புமிகு தமிழ்நாடு முதலமைச்சர் அவர்கள்.

தி.மு.க. என்கிற இயக்கமே இளைஞர்களைக் கொண்டு உருவாக்கப்பட்ட இயக்கம். 1949ல் பேரறிஞர் அண்ணாவுக்கு 40 வயதுதான். முத்தமிழறிஞர் கலைஞருக்கு 25 வயது. இனமான்ப் பேராசிரியர், நாவலர் நெடுஞ்செழியன் உள்ளிட்டவர்கள் அப்போது 30 வயதுக்குட்பட்ட இளைஞர்கள். அவர்கள்தான் கட்சி தொடங்கி 18 ஆண்டுகளில் ஆட்சியைப் பிடித்தனர். அப்போது புதிதாக ஓர் இளைஞரிடம் புதுமையான சிந்தனை மலர்கிறது. அதுதான் 1966ஆம் ஆண்டு உருவான கோபாலபுரம் இளைஞர் தி.மு.க. அதை சிந்தித்து செயல்படுத்தியவர் நம் இன்றைய கழகத் தலைவர்.

கட்சி தொடங்கப்பட்டபோது அந்த இளைஞரான நம் தலைவர் பிறக்கவில்லை. முதன் முதலில் தி.மு.க. தேர்தலில் நின்ற போது அவருக்கு நான்கே வயதுதான். ஆனால், பிறந்ததும் வளர்ந்ததும் திராவிட முன்னேற்றக் கழகத்தின் ஒப்புயர்வற்ற தலைவரான கலைஞரின் இல்லத்தில் என்பதால், அவருடைய ரத்தமே கருப்பு சிவப்பதான். அதனால்தான் 14 வயதிற்குள் தன்னுடைய வீடு இருந்த பகுதியில் இருந்த முடித்திர்த்தும் நிலையத்தில் கோபாலபுரம் இளைஞர் தி.மு.க.வை உருவாக்கினார். கழகப் பணிகளில் நேரடியாக களத்தில் இறங்கி செயல்பட்டார்.

1980ஆம் ஆண்டு, திராவிட முன்னேற்றக் கழகம் தொடங்கப்பட்டு 31 ஆண்டுகளாகியிருந்தது. கழகம் தொடங்கப்பட்டபோது இளைஞர்களாக இருந்தவர்கள் மூத்த குழுக்களாகியிருந்தனர். தி.மு.க.வுக்கு புதிய இளம்



ரத்தம் பாய்ச்ச வேண்டும் என்பதற்காக முத்தமிழறிஞர் கலைஞர் மதுரை ஜான்சிராணி பூங்காவில் ஜூலை 20ந் தேதி தி.மு.க.வின் இளைஞரணியைத் தொடங்கினார். அந்த இளைஞரணியைப் பொறுப்பேற்று நடத்தியவர் இன்றைய நம் கழகத் தலைவர்.

தி.மு.க. எதிர்க்கட்சியாக இருந்தது. இனி, கழகம் ஆளுங்கட்சியாக வரவே முடியாது என எதிரிகள் ஞானம் செய்தனர். ஆட்சியில் இருந்தாலும் இல்லாவிட்டாலும் தி.மு.க. கழகத்தான் தமிழர்களுக்கான அரசியல் இயக்கம், தமிழகக் காக்கும் பேரியக்கம் என்பதை முத்தமிழறிஞர் கலைஞரின் ஒவ்வொரு செயலும், அவர் முன்னெடுத்த ஒவ்வொரு போராட்டமும் முரசுறைந்தன. கலைஞர் வகுத்து நந்த களங்களில் இறங்கி தன் உறுதியிக்க பங்களிப்பைச் செய்தது தளபதி தலைவர் தலைமையிலான இளைஞரணி.

தமிழ்நாட்டின் நீளஅகலத்தை முழுவதுமாக அளந்தவர் நம் இன்றைய தலைவர். இளைஞரணிச் செயலாளராக அவர் கால் படாத கிராமங்களே இல்லை என்கிற அளவிலும், அவர்கையால் ஏற்றிவைக்காத இருவண்ணைக் கொடிக்கம்பமே இல்லை என்கிற வகையிலும் தி.மு.க.வுக்குப் புது ரத்தம் பாய்ச்சினார். கழகத்தின் சார்பு அணியான இளைஞரணி தனித்துவமான அணியாக உருவெடுத்தது. ஒன்றியம்நகரம்மாவட்டம்என அனைத்து நிலைகளிலும் இளைஞரணிகளான வலிமையான கிளைகளைத் தலைவர் தளபதி உருவாக்கினார்.

நிர்வாகிகளை அவரே நேர்காணல் செய்து, அவர்களின் கழக உணர்வு, களப்பணி, மன உறுதி ஆகியவற்றை எடைபோட்டுத் தேர்ந்தெடுத்தார். அப்படித் தேர்வு செய்யப்பட்டவர்களுக்கு பல்வேறு இடங்களில் பயிற்சி பாசறைக் கூட்டங்கள் நடத்தப்பட்டன. இரண்டு அல்லது மூன்று நாட்கள் கொள்கை வகுப்பெடுத்து, இலட்சிய

வீரர்களாக உருவாக்கினார். அந்த வீரர்களின் அணி வகுப்பாக வெண்சீருடையில் ஒவ்வொரு கழக மாநாட்டிலும் இளைஞரணியின் பேரணியைத் தலைவர் தளபதியே வழிநடத்தினார்.

ஓய்வறியா சூரியனாம் கலைஞரின் பிள்ளையும் ஓய்வின்றி உழைத்து இளைஞரணியை வளர்த்தெடுத்தார். கழகத்திற்கு சோதனைகள் வந்த நேரங்களில் இளைஞரணியே முத்தமிழறிஞர் கலைஞருக்கு பக்கபலமாக நின்றது. தேர்தல் களத்தில் பம்பரமாக சுழன்று பணியாற்றி, தி.மு.க.வை ஆட்சிக்கட்டில் அமர வைத்தது. முத்தமிழறிஞர் கலைஞரை முதலமைச்சர் நாற்காலியில் வைத்து அழகு பார்த்தது.

காலம் எத்தனை வேகமாக ஓடுகிறது என்பதை நெல்லையில் 2007ஆம் ஆண்டு டிசம்பர் மாதம் நடந்த இளைஞரணியின் வெள்ளிவிழா மாநாடு உணர்த்தியது. கழகத்திற்கு 31வயதானது போது உருவான இளைஞரணி, இந்தியாவில் உள்ள கட்சிகளிலேயே வலுவான இளைஞர்களைக் கொண்ட கடட்மைப்பாக 25 ஆண்டுகளைக் கடந்து வீறுநடை போட்டது. அதை

## அத்திக்கடையான்

நெல்லை இளைஞரணி மாநாட்டில் நடந்த பேரணி நிரூபித்தது.

கழகத்திற்கு சோதனைகள் தொடர்ந்து வரும். தலைவர் கலைஞர் அதனை தனது மதிப்புபத்தால் வென்று காட்டுவார். அதற்காக அவர் வகுத்த வியூகங்களை நிறைவேற்றுவதில் முதன்மையாக நின்றது இளைஞரணி. மக்கள்விரோத அ.தி.மு.க. ஆட்சியாளர்களுக்கு எதிராக 2012ஆம் ஆண்டில் சிறுநீர்ப்பு போராட்டத்தைத் தலைவர் கலைஞர் அறிவித்தபோது, அணி அணியாகத் திரண்டு களத்திற்கு வந்தனர் தலைவர் தளபதி தலைமையிலான இளைஞரணி மினர். சிறைக்கு அஞ்சாத கொள்கை வீரர்களாக அணிவகுத்தனர். ஆட்சி செய்த அரசின் காவல்துறை கலங்கி நின்றது. சிறைச்சாலைகளில் இடமில்லாத அளவிற்கு ஒரு இலட்சத்திற்கும் மேலான இளைஞரணியினரும், கழகத்தின் மற்ற நிர்வாகிகளும் திரண்டனர். ஆட்சியாளர்கள் மிரண்டனர். தலைவரின் கட்டளையை நிறைவேற்றிக் காட்டிய தளபதியின் ஆற்றலுக்கு இதுவே சான்று.

ஏறத்தாழ 35 ஆண்டுகாலம் கழகத்தின்

இளைஞரணியைக் கட்டுக்கோப்பான ராணுவம் போல வழிநடத்தினார் தலைவர் தளபதி. அவருடைய தோளில் பொறுப்புக்கள் கூடின. இளைஞரணிக்குப் புது ரத்தம் பாய்ச்சும் காலம் அமைந்திருந்தது. தாய் எட்டிய பாய்ந்தால் குட்டி பதினாறு பாயும் என்பார்கள். 32 அடி பாயக்கூடிய புலிக்குட்டியாக இளைஞரணிக்குப் பொறுப்பேற்றார் கழகத்தின் இன்றைய இளந்தலைவர்.

இளைஞரணியை எதற்காகத் தலைமைக் கழகம் உருவாக்கியதோ அதன் நோக்கத்தை மிகக் கூர்மையாக முன்னெடுக்கும் வகையில், புதிய இளைஞர்களை கழகத்திற்குள் கொண்டு வரும் பணியை நேர்த்தியாகவும், தொலைநோக்குப் பார்வையுடனும் மேற்கொண்டார். கொள்கைப் பாசறை வகுப்புகள், சமூக வலைத்தளப் பயிற்சிகள், நூலகங்கள், வாசகர் வட்டங்கள் என திராவிட சிந்தனை கொண்ட இளம் பட்டாளத்தை உருவாக்கி வருகிறார் இளந்தலைவர்.

பேற்றிஞர் அண்ணாவைத் தொடர்ந்த கலைஞர் எனும் இளைஞர், அந்த கலைஞரால் உருவாக்கப்பட்ட இளைஞரணியின் செயலாளராக இன்றைய தலைவர், அவரைத் தொடர்ந்து அந்த ஒளிச்சுடரை ஏந்தி கொள்கைப் பாதையில் தொடரோட்டம் நடத்துகிற இளந்தலைவர் என்று திராவிட முன்னேற்றக் கழகம் எனும் அரசியல் பேரியக்கம் எப்போதும் இளைஞர்களின் இயக்கமாகவே செயல்பட்டு வருகிறது.

இளைஞரணி நிர்வாகிகளின் தகுதி, திறன், களச் செயல்பாடு, கொள்கைப் பற்று, இயக்க உணர்வு ஆகியவற்றைப் பட்டியலிட்டு, அதனடிப்படையில் நேர்காணல் செய்து நிர்வாகிகளைத் தேர்ந்தெடுக்கும் இன்றைய இளைஞரணிச் செயலாளரின் தேர்வு முறை, கழகத் தலைவர் அவர்கள் இளைஞரணிச் செயலாளராக இருந்த போது மேற்கொண்ட தேர்வு முறையின் 2.0

ஒன்றிய, பேரூர் கழகங்களைக் கடந்து ஊராட்சிகள், கிளைகள், வாக்குச்சாவடிகள் என ஒவ்வொரு நிலையிலும் இளைஞர் பட்டாளம் கழகத்தின் எதிர்கால விழுதுகளாக உருவாகி வருகின்றன. தமிழ்நாட்டு இளைஞர் சக்தியை திசை மாற்ற நினைக்கும் மூட சக்திகளின் சதி வலையில் இருந்து மீட்டெடுக்கும் ஆற்றலுடன் இளந்தலைவர், அவருடைய வடக்கு மண்டல இளைஞரணி நிர்வாகிகள் சந்திப்பில் வியப்புடன் பார்த்தது தமிழ்நாடு. அந்த வியப்பிலிருந்து விழிகள் விலகுவதற்குள், விருதுநகரில் தென்மண்டல இளைஞரணி நிர்வாகிகள் சந்திப்பு என்கிற பிரம்மாண்டம் அமழக்கிறது.

எந்தக் கொம்பனாலும் தி.மு.க.வைத் தொட்டுக்கூடப் பார்க்க முடியாது என முத்தமிழறிஞர் கலைஞரும், இன்றைய கழகத் தலைவரும் உறுதியுடன் சொல்வதற்கு காரணம், காலந்தோறும் கழகத்தில் தொடர்கின்ற இளைஞர் பட்டாளம்தான்.

## பொதுச் செயலாளர் துரைமுருகன் சிறப்புரை!

## வேலூர் வடக்கு மாவட்ட தி.மு.க. அவசர செயற்குழுக் கூட்டம்!

மாவட்டப் பொறுப்பாளர் டி.எம்.கதிர் ஆனந்த் எம்.பி, அறிவிப்பு!

வேலூர், பிப்.6- வேலூர் வடக்கு மாவட்ட தி.மு.க. அவசர செயற்குழுக் கூட்டம் இன்று (06.02.2026 - வெள்ளிக்கிழமை) பகல் 12.00 மணியளவில் காட்பாடி எஸ்.ஏ.மஹால், ஆக்ஸிலியம் கல்லூரி, ரவுண்டானா அருகில் நடைபெறுகிறது. மாவட்டப் பொருளாளர் சி.நரசிம்மன் தலைமையில் நடைபெறுவுள்ள கூட்டத்தில் சிறப்பு அழைப்பாளராக கழகப் பொதுச்செயலாளர், நிர்வாகத்துறை அமைச்சர் துரைமுருகன் அவர்கள்



பங்கேற்று சிறப்புரை யாற்றுகிறார். அதுசமயம், வேலூர் வடக்கு மாவட்ட தி.மு.க. விற்குட்பட்ட சட்டமன்ற, நாடாளுமன்ற

உறுப்பினர்கள், மாவட்ட, ஒன்றிய, பகுதி, பேரூர் கழக செயலாளர்கள், தலைமைச் செயற்குழு, பொதுக்குழு உறுப்பினர்கள், இளைஞர் அணி, மகளிர் அணி, அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக்கொள்ளப்படுகிறார்கள்.

வாருள்: 1. பிப்ரவரி 14 அன்று திருப்பத்தூரில் BLA- 2, BLC மற்றும் BDA ஆகியோருக்கு நடைபெற விருக்கும் வடக்கு மண்டல பயிற்சி மாநாட்டில் கலந்துகொள்வது குறித்து.

2. “தமிழ்நாடு தலைகுனி யாது” பரப்புரை மூலம் கழக அரசின் சாதனைகளை விளக்கி தெருமுனை கூட்டம் மற்றும் பொதுக் கூட்டங்கள் நடத்துவது குறித்து.

3. மார்ச் 8 திருச்சியில் நடைபெறுவுள்ள மாநில மாநாட்டில் கலந்து கொள்வது குறித்து.

4. கழக ஆக்கப் பணிகள்.

இவ்வாறு மாவட்டக் கழகப் பொறுப்பாளர் டி.எம்.கதிர்-ஆனந்த் எம்.பி. கேட்டுக்கொண்டுள்ளார்.

